

## ॥ श्रीचिन्मयनामामृतस्तोत्रम् ॥

यस्य स्मरणमात्रेण भक्ताशिश्याश्च सेवकाः । प्रेरणां प्राप्नुवन्तीह चिन्मयं तं वयं नुमः ॥ १ ॥  
 नामपुष्पैः पूजयामस्सर्वभावेन सद्गुरुम् । अभीष्टफलसिद्धयर्थं भक्तिं प्राप्तुं विशेषतः ॥ २ ॥  
 ॐ अजोऽव्ययोऽविनाशी च तथाचिन्त्योऽप्रमेयस्सः । अद्वितीयोऽनिकेतश्च सदानुशासनप्रियः ॥ ३ ॥  
 अन्तःसाक्षी तु वृत्तीनामन्तर्यामी तथैव च । आनन्दात्मस्वरूपस्स आङ्गलभाषाविदुत्तमः ॥ ४ ॥  
 ईश्वरस्सर्वभूतानामुदारहृदयस्सदा । उत्साहवर्धकस्त्वैक एवमोङ्कारवित्तथा ॥ ५ ॥  
 करुणासागरोऽसौ हि तथा कर्मपरायणः । कालातीतश्च कैवल्यस्वरूपस्स कृतात्मवान् ॥ ६ ॥  
 कृतकृत्यस्तथा गीताज्ञानयज्ञप्रचारकः । गुरुश्चापि गुणातीतो ग्रन्थकृच्चिन्मयो हि सः ॥ ७ ॥  
 छिन्नसंशय एवायं जगदात्मा तथैव च । जगत्साक्षी जनप्रियस्सर्वदा च जितेन्द्रियः ॥ ८ ॥  
 जीवब्रह्मैक्यविद्यासौ जीवन्मुक्तस्स एव हि । जीर्णमन्दिरोद्धारकस्तपोवनशिष्यस्तथा ॥ ९ ॥  
 तपस्वी तापनाशनस्तीर्थस्वरूप एव हि । तेजस्वी सर्वलोकेषु देहातीतस्सदैव सः ॥ १० ॥  
 द्वन्द्वातीतस्तथैवायं नित्यं च दृढनिश्चयः । धर्मसंस्थापको धीमान् धीरो धैर्यप्रदश्च सः ॥ ११ ॥  
 नारायणो निजानन्दो निरपेक्षश्च निःस्पृहः । निरुपमो निर्विकल्पस्तथा नित्यो निरञ्जनः ॥ १२ ॥  
 परमः परब्रह्मैव पावनः स हि पावकः । पुरुषोत्तमस्स एवायं प्रसन्नात्मा स्वरूपतः ॥ १३ ॥  
 फलासक्तिरहितोऽयं बहुभक्तो जनेषु च । बन्धमोचकशिश्याणां ब्रह्मनिष्ठस्तथैव च ॥ १४ ॥  
 नित्यं ब्रह्मपरश्चैव भयनाशन एव हि । भारतगौरवो भूमा महावाक्योपदेशकः ॥ १५ ॥  
 महर्षिर्मधुरश्चास्य स्वभावस्स मनोहरः । महात्मा स च मेधावी यतात्मा यज्ञकृच्च सः ॥ १६ ॥  
 लोकप्रसिद्धो वाग्मी वै विभुश्चायं तथैव च । विनोदप्रिय एवायं विनयशीलस्स एव हि ॥ १७ ॥  
 वीतरागो गुरुर्नोऽयं वेदान्तवेद्य एव सः । शान्तः शान्तिप्रदस्सोऽयं शास्त्रोद्धारक एव हि ॥ १८ ॥

शुद्धसत्त्वस्सर्वदा च तथा च श्रुतिपारगः । श्रोत्रियश्चैव संन्यासी समबुद्धिस्तथैव च ॥ १९ ॥  
सच्चिदानन्दस्वरूपस्स सर्वाहितचिन्तकः । सत्यसङ्कल्पस्सन्तुष्टस्साधुश्च सुमनास्तथा ॥ २० ॥  
सुहृल्लोके स्वयंज्योतिः स्थितप्रज्ञस्सदैव हि । क्षमाशीलो ज्ञानमूर्तिर्ज्ञानयोगी जनेषु च ॥ २१ ॥  
ज्ञानतृप्तो नित्यशुद्धबुद्धमुक्तस्वरूपस्सः । एवं नामार्चितो भूयात् प्रसन्नो वरदो गुरुः ॥ २२ ॥  
॥ ॐ श्रीसद्गुरुचिन्मयार्पणमस्तु ॥

|| śrīcinmayanāmāmṛtastotram ||

composed by Pujya Guruji Swami Tejomayananda

yasya smaraṇamātreṇa bhaktāśśiṣyāśca sevakāḥ |

preraṇām prāpnuvantīha cinmayam tam vayam numah || 1 ||

nāmapuṣpaiḥ pūjayāmassarvabhāvena sadgurum |

abhiṣṭaphalasiddhyartham bhaktim prāptum viśeṣataḥ || 2 ||

Om ajo'vyayo'vināśī ca tathācintyo'prameyasaḥ |

advitīyo'niketaśca sadānuśāsanapriyaḥ || 3 ||

antaḥsākṣī tu vṛttināmantaryāmī tathaiva ca |

ānandātmasvarūpassa āṅglabhāśāviduttamaḥ || 4 ||

īśvarassarvabhūtānāmudārahṛdayassadā |

utsāhavaradhakastvaika evamoṅkāravittathā || 5 ||

karuṇāsāgaro'sau hi tathā karmaaparāyaṇaḥ |

kālātītaśca kaivalyasvarūpassa kṛtātmavān || 6 ||

kṛtakṛtyastathā gītājñānayajñapracārakaḥ |

guruścāpi guṇātīto granthakṛccinmayo hi saḥ || 7 ||

chinnasaṁśaya evāyam jagadātmā tathaiva ca |

jagatsākṣī janapriyassarvadā ca jīhendriyaḥ || 8 ||

jīvabrahmaikyaviccāsau jīvanmuktassa eva hi |

jīṇamandiroddhāarakastapovanaśiṣyastathā || 9 ||

tapasvī tāpanāśanastīrthasvarūpa eva hi |

tejasvī sarvalokeṣu dehātītassadaiva saḥ || 10 ||

dvandvātītastathavāyam nityam ca dṛḍhaniścayaḥ |

dharmasaṁsthāpako dhīmān dhīro dhairyapraadaśca saḥ || 11 ||

nārāyaṇo nijānando nirapekṣaśca niḥspṛhaḥ |

nirupamo nirvikalpastathā nityo nirañjanaḥ || 12 ||

paramaḥ parabrahmaiva pāvanaḥ sa hi pāvakaḥ |

puruṣottamassa evāyam prasannātmā svarūpataḥ || 13 ||

phalāsaktirahito'yaṁ bahubhakto janeṣu ca ।

bandhamocakaśśiṣyāṇāṁ brahmaniṣṭhastathaiva ca ॥14 ॥

nityaṁ brahmaparaścaiva bhayanāśana eva hi ।

bhāratagauravo bhūmā mahāvākyopadeśakaḥ ॥15 ॥

maharṣirmadhuraścāsyā svabhāvassa manoharaḥ ।

mahātmā sa ca medhāvī yatātmā yajñakṛcca saḥ ॥16 ॥

lokaprasiddho vāgmī vai vibhuścāyaṁ tathaiva ca ।

vinodapriya evāyaṁ vinayaśīlassa eva hi ॥ 17 ॥

vītarāgo gururno'yaṁ vedāntavedya eva saḥ ।

śāntaḥ śāntipradasso'yaṁ śāstroddhāraka eva hi ॥ 18 ॥

śuddhasattvassarvadā ca tathā ca śrutipāragaḥ ।

śrotriyaścaiva sannyāsī samabuddhistathaiva ca ॥ 19 ॥

saccidānandasvarūpassa sarvahitacintakaḥ ।

satyasaṅkalpassantuṣṭassādhuśca sumanāstathā ॥ 20 ॥

suhṛlloke svayañjyotiḥ sthitaprajñassadaiva hi ।

kṣamāśīlo jñānamūrtirjñānayogī janeṣu ca ॥ 21 ॥

jñānatṛpto nityaśuddhabuddhamuktasvarūpassaḥ ।

evaṁ nāmārcito bhūyāt prasanno varado guruḥ ॥ 22 ॥

॥ om śrīsadgurucinmayārpaṇamastu ॥